



# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXVI ]

FRIDAY, FEBRUARY 28, 2025 / PHALGUNA 9, 1946

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ભારતીય નાગરીક સુરક્ષા સંહીતા - ૨૦૨૩ ની કલમ ૧૬૩ હેઠળ બહાર પાડેલ

ન.પી.ઓએલ/૨/જાહેરનામા/એસ.આર./૨૪/૨૦૨૫ -અધ્યક્ષશ્રી, કેન્દ્રીય માધ્યમિક શિક્ષાબોર્ડ, દિલ્હી ધ્વારા આગામી તા.૧૫/૦૨/૨૦૨૫ થી તા.૦૪/૦૪/૨૦૨૫ દરમિયાન ધોરણ ૧૦ તથા ૧૨ ની પરીક્ષા આણંદ જિલ્લામાં આ સાથે સામેલ પરીક્ષા કેન્દ્રો પર યોજાનાર છે. પરીક્ષા દરમિયાન કોઈ અનિચ્છનીય બનાવ ન બને અને વિદ્યાર્થીઓને પરીક્ષા દરમિયાન ખલેલ ન પહોંચે તેમજ વિદ્યાર્થી પરીક્ષા શાંતિથી આપી શકે તથા કાયદો અને વ્યવસ્થા અને ટ્રાફિક નિયમનની જાળવણી માટે પરીક્ષા સેન્ટરના ૨૦૦ મીટર ત્રિજ્યાના એરીયાના ઝેરોક્ષ સેન્ટર અને બંધ રાખવા અને આસપાસના વિસ્તારમાં લાઉડ સ્પીકરનો ઉપયોગ ન થાય તે માટે કેન્દ્રીય માધ્યમિક શિક્ષા બોર્ડ, દિલ્હીના તા.૦૬/૦૨/૨૦૨૫ ના પત્રથી જાહેરનામું પ્રસિધ્ધ કરવા માટે સુચના થઈ આવેલ છે.

વાસ્તે, હું ઋતુરાજ દેસાઈ (G.A.S),અધિક જિલ્લા મેજિસ્ટ્રેટ, આણંદ ભારતીય નાગરીક સુરક્ષા સંહીતા --૨૦૨૩ ની કલમ ૧૬૩ થી મને મળેલ સત્તાની રૂઠે તા.૧૫/૦૨/૨૦૨૫ થી તા.૦૪/૦૪/૨૦૨૫ દરમિયાન આ સાથે સામેલ પરીક્ષા કેન્દ્રોએ નીચે મુજબના કૃત્યો કરવા ઉપર પ્રતિબંધ ફરમાવું છું.

પ્રતિબંધ :-

- (૧) આ સાથેની અનુસૂચિ મુજબના પરીક્ષા કેન્દ્રોની કંપાઉન્ડની દિવાલની ૨૦૦ મીટરની ત્રિજ્યામાં પરીક્ષાથી ઉમેદવારો અને પરીક્ષાની કામગીરીમાં રોકાયેલ અધિકૃત વ્યક્તિ સિવાય અન્ય કોઈપણ બિન અધિકૃત વ્યક્તિ તથા સંબંધિત પરીક્ષા કેન્દ્ર જે શાળામાં આવેલ હોય તે શાળાના સંચાલક મંડળના સભ્યશ્રીઓ કે હોદ્દદારોને પરીક્ષા કેન્દ્રમાં કે કેન્દ્રની ૨૦૦ મીટરની ત્રિજ્યામાં પરીક્ષાના દિવસે અને સમય દરમિયાન પ્રવેશ માટે પ્રતિબંધ ફરમાવું છું.
- (૨) આ સાથેની અનુસૂચિ મુજબના પરીક્ષા કેન્દ્રોની કંપાઉન્ડની દિવાલની ૨૦૦ મીટરની ત્રિજ્યામાં આવેલ તમામ ઝેરોક્ષ મશીનો પરીક્ષાના દિવસો દરમિયાન સવારના ૦૮:૦૦ થી સાંજના ૧૮:૦૦ કલાક દરમિયાન ચાલુ રાખવા ઉપર પ્રતિબંધ ફરમાવું છું.
- (૩) પરીક્ષાના કેન્દ્રોમાં કોઈપણ પરીક્ષાથી તેમજ પરીક્ષા સાથે સંકળાયેલ કોઈ પણ કર્મચારી (સરકારી પ્રતિનિધિ સિવાય) તેઓનો મોબાઈલ ફોન કે ઈલેક્ટ્રોનિક માધ્યમથી સંદેશા વ્યવહાર કે રેકોર્ડીંગ થઈ શકે તેવા કોઈપણ પ્રકારના ઉપકરણો પરીક્ષા બિલ્ડીંગમાં લઈ જવા પર પ્રતિબંધ ફરમાવું છું.

- (૪) પરીક્ષા કેન્દ્રોની કંપાઉન્ડની દિવાલની ૨૦૦ મીટરની ત્રિજ્યામાં પરીક્ષાથી ઉમેદવારો અને રીક્ષાની કામગીરીમાં રોકાયેલ અધિકૃત વ્યક્તિ સિવાય અન્ય કોઈપણ બિન અધિકૃત વ્યક્તિ ચાર કરતાં વધારે માણસોએ ભેગા થવું નહિ ચાર કરતાં વધુ માણસોની કોઈ સભા ભરવી કે બોલાવવી નહીં અથવા સરખસ કાઢવું નહીં.
- (૫) પરીક્ષા કેન્દ્રોની કંપાઉન્ડની દિવાલની ૨૦૦ મીટરની ત્રિજ્યામાં જાહેરમાં લાઉડસ્પીકર કે મ્યુઝિક બેન્ડ કે ડી.જે. મ્યુઝિક સીસ્ટમ વગાડવા પર સંપૂર્ણ પ્રતિબંધ.

#### અપવાદ :-

કાયદો અને વ્યવસ્થાના ઈન્ચાર્જ અધિકારીશ્રીઓ અને પરીક્ષા કેન્દ્ર નજીક પર મુકેલા સલામતી કર્મચારીઓ તથા પરીક્ષાની ફરજોનો હવાલો સંભાળતા અધિકારીઓ તેમની વિધિસરની ફરજો દરમિયાન આવા સાધનોનો ઉપયોગ કરી શકશે.

આ હુકમ આ સાથે સામલ પરીક્ષા કેન્દ્રોના વિસ્તારને લાગુ પડશે.

આ હુકમનો ભંગ કરનાર ઈસમ ભારતીય ન્યાય સંહિતા-૨૦૨૩ની કલમ-૨૨૩ મુજબ શિક્ષાને પાત્ર થશે. આ હુકમ અન્વયે હેડ કોન્સ્ટેબલ અને તેનાથી ઉપરના દરજ્જાના કોઈપણ પોલીસ અધિકારીશ્રીઓને જાહેરનામા ભંગ બદલ ફરીયાદ દાખલ કરવા અધિકૃત કરૂં છું.

આજ તા. ૧૪/૦૨/૨૦૨૫ ના રોજ મારી સહી તથા કચેરીનો સિક્કો કે બહાર પાડવામાં આવ્યો.

ઋતુરાજ દેસાઈ  
અધિક જિલ્લા મેજિસ્ટ્રેટ  
આણંદ

#### હુકમ

#### ભારતીય નાગરિક સુરક્ષા સહિતા-૨૦૨૩ની કલમ-૧૬૩ હેઠળનું જાહેરનામું

નં.પીઓએલ/૨/જાહેરનામાએસ.આર/ ૨૫/૨૦૨૫ - માન. રાજ્ય ચૂંટણી આયોગ, ગુજરાત દ્વારા ઈનિક સ્વરાજ સંસ્થાની (મહાનગરપાલિકા/ નગરપાલિકા/ જિલ્લા પંચાયત/તાલુકા પંચાયત) સામાન્ય ચૂંટણી/ પેટા ચૂંટણીઓનો ચૂંટણી કાર્યક્રમ તા. ૨૧/૦૧/૨૦૨૫ ના રોજ જાહેર થયેલ છે. તે મુજબ આણંદ જિલ્લાની ૦૩ નગરપાલિકાઓ (આંકલાવ, બોરીયાવી, ઓડ) ખાતે સામાન્ય ચૂંટણીનું મતદાન તથા ઉમરેઠ નગરપાલિકાની ૦૧ બેઠક (વોર્ડ નં.-૦૪) અને, પંચાયતની ૦૧ બેઠ (૨૪-ઉદેશ-૨) પર પેટા ચૂંટણીનું મતદાન તા. ૧૬/૦૨/૨૦૨૫ના રોજ પૂર્ણ થયેલ છે. આ ચૂંટણીઓમાં થયેલ મતદાનની મતગણતરી તા.૧૮/૦૨/૨૦૨૫ ના રોજ અનુસુચિ-૧ માં દર્શાવેલ સ્થળોએ રાખવામાં આવેલ છે. ચૂંટણીના પરીણામો જાણવા માટે મોટી સંખ્યામાં માણસો એકત્ર થવાની શક્યતા છે. જેના કારણે તંગદિલીભર્યું વાતાવરણ સર્જાય અને જાહેર સુલેહ શાંતિનો ભંગ થવાની શક્યતાઓ નકારી શકાય નહીં. જેથી મતગણતરીના સ્થળે કોઈ અનિચ્છનીય બનાવ ન બને તે માટે તકેદારીના પગલાં લેવા માટે ભારતીય નાગરિક સુરક્ષા સહિતા-૨૦૨૩ ની કલમ-૧૬૩ મુજબ હુકમ કરવો જરૂરી જણાય ૩.

વાસ્તે, હું ઋતુરાજ દેસાઈ, (જી.એ.એસ.) અધિક જિલ્લા મેજિસ્ટ્રેટ, આણંદ, ભારતીય નાગરિક સુરક્ષા સહિતા-૨૦૨૩ ની કલમ-૧૬૩ હેઠળ મને મળેલ સત્તાની રૂએ હુકમ ફરમાવું છું કે, નીચે જણાવેલ અનુસુચિ મુજબના સ્થળથી ૨૦૦ મીટરની ત્રિજ્યામાં તા. ૧૮/૦૨/૨૦૨૫ ના રોજ રાતના ૧૨૦૦ કલાકથી શરૂ થઈને મતગણતરી પુરી થાય ત્યાં સુધી.

- (૧) ચાર કે તેથી વધુ માણસોએ એક સાથે ભેગા થવું છે
- (૨) જાહેર સુલેહ શાંતિ જોખમાય કેવા સુત્રો પોકારવા નહિ,
- (૩) જાહેર સુલેહ શાંતિ જોખમાય તેવી અફવાઓ ફેલાવવી નહિ.
- (૪) કોઈપણ વ્યક્તિએ લાઠી અગર ઈજા થાય તેવા કોઈ હથિયાર સાથે રાખીને ફરવું નહિ?
- (૫) કોઈ વિસ્ફોટક પદાર્થ અથવા આગ લાગે તેવો કોઈ પદાર્થ પદાર્થ સાથે રાખવો નહિ.
- (૬) મતગણતરી સ્થળ કે જેની ૨૦૦ મીટરની ત્રિજ્યામાં કોઈપણ વ્યક્તિ પેજર, કોર્લેસ ફોન, મોબાઈલ ફોન, વાયરલેસ તેમજ ઇલેક્ટ્રોનિક માધ્યમથી સંદેશાવ્યવહાર કે રેકોર્ડિંગ થઈ શકે તેવા કોઈપણ પ્રકારના ઉપકરણો દઈ પ્રવેશી શકશે નહીં.

અનુસુચી-૧		
અ.નં	સ્થા. સ્વ. એક્શનું નામ	મતગણતરી સ્થળનું નામ
૧	ઓડ નગરપાલિકા	શ્રી ડી.એમ.પટેલ આર્ટસ એન્ડ કોમર્સ કોલેજ, ઓડ
૨	બોરીયાવી નગરપાલિકા	અખીલેશ એન્ડ તારકેશ આર્ટસ-કોમર્સ કોલેજ, બોરીયાવી
૩	ઉમરેઠ નગરપાલિકા	નગરપાલિકા પ્રાથમિક શાળા, ઉમરેઠ
૪	આંકલાવ નગરપાલિકા	આર્ટસ એન્ડ કોમર્સ કોલેજ, આંકલાવ
૫	૨૪-ઉદેલ ખંભાત તોલુક પંચાયત	મામલતદાર કચેરી ખંભાત

આ હુકમનો ભંગ કરનાર કે ઉલ્લંઘન કરનારને ભારતીય ન્યાય સંહિતા (BNS) ૨૦૨૩ ની કલમ-૨૨૩ મુજબ શિક્ષા થઈ શકશે. ઉપરાંત આવું ઈન્સ્ટ્રુમેન્ટ/મોબાઈલ કબજે લઈ શકાશે.

આ હુકમ અન્વયે આણંદ જિલ્લામાં ફરજ બજાવતા પોલીસ હેડ કોન્સ્ટેબલથી કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તા.: ૧૭/૦૨/૨૦૨૫ ના રોજ મારી સહી તથા કચેરીનો સિક્કો કરી આપો.

ઋતુરાજ દેસાઈ  
અધિક જિલ્લા મેજસ્ટ્રેટ  
આણંદ

-----

